

قیادت: اوصاف اور جدید تقاضے

محمد بشیر جمعہ

قیادت عوام کے کسی گروہ کو ایک طے شدہ سمت میں بلا جبرا کام پر آمادہ کرنے کا نام ہے۔

قیادت ایک کردار بھی ہے اور لوگوں کو ممتاز کرنے کا ایک طریقہ عمل بھی۔ قائد کسی گروہ کا ایک ایسا رکن ہوتا ہے جسے کوئی عہدہ یا ذمہ داری دی جاتی ہے اور اس سے اس منصب کے شایان شان کام کرنے کی توقع کی جاتی ہے۔

قیادت کا منصب

- قائد کو اس بات کا احساس ہوتا ہے کہ اس کا وقت کہاں خرچ ہو رہا ہے اور وقت کو کس طرح منقذ طریقے سے استعمال کرنا ہے۔ اسے عرف عام میں کنٹرول کہتے ہیں۔
- ٹھوس نتائج پر توجہ مرکوز رکھیے۔ محض کام کے بجائے نتائج پر توجہ دیجیے۔
- کام کے ذریعے حالات کی اصلاح اور منزل کی تلاش کیجیے۔
- تعیر کمزور یوں پر نہیں، خوبیوں پر کیجیے۔
- اپنے مضبوط اور کمزور پہلوؤں کا جائزہ لیجیے، دوسروں کی خوبیوں کو بھی تسلیم کیجیے۔
- چند ایسے اہم میدانوں میں کام پر توجہ دیجیے جن میں مسلسل محنت شان دار نتائج پیدا کر سکتی ہے۔
- ترجیحات مقرر کر کے اور ان پر مضبوطی کے ساتھ قائم رہ کر ایسے میدانوں کا انتخاب کیجیے۔
- اللہ پر بھر پور اعتماد کیجیے، محفوظ اور کہل منزل کا انتخاب کرنے کے بجائے اپنا مقصد بلند رکھیے۔
- جب تک اللہ کے لیے کام کر رہے ہیں اس وقت تک کسی چیز کا خوف نہ کیجیے۔

قیادت کی خوبیاں

قیادت کی خوبیوں میں درج ذیل عناصر کو بنیادی اہمیت حاصل ہے:

- سائنسی تحقیق کے ذریعے ثابت ہونے والے عناصر۔
- انتظامی تجربات سے حاصل ہونے والے عناصر۔
- پیروکاروں کے بیانات سے سامنے آنے والے عناصر۔

سائنسی تحقیق سے ثابت ہونے والے عناصر

- ذہنی صلاحیت کے مالک ہوتے ہیں۔
- وسیع دل چھپی اور صلاحیتیں رکھتے ہیں۔
- بات چیت اور گفتگو کی مہارت رکھتے ہیں۔
- رویے اور کردار میں پچشی اور بلوغت ہوتی ہے۔
- قوتِ محرک کے ذریعے وہ خود بھی متحرک رہتے اور اپنے ساتھیوں کو بھی متحرک رکھتے ہیں۔
- معاشرتی ہنرمندی ہوتی ہے، یعنی وہ معاشرے میں رہ کر معاشرے کے افراد کو بھرپور فائدہ بھی پہنچاتے ہیں اور ان افراد کو اپنے مقاصد کے لیے بھی استعمال کرتے ہیں۔
- دو ریاضتی ضروریات کے مطابق انتظامی صلاحیت کے مالک ہوتے ہیں۔ ان صلاحیتوں کو وہ دنیا اور آخرت کی بہتری کے لیے استعمال کرتے ہیں۔

انتظامی تجربات سے حاصل ہونے والے عناصر

عمومی عناصر

- اخلاقی پچشی ہوا اور بات پر رنجیدہ نہ ہو جاتا ہو، صورت حال کو سمجھنے کی صلاحیت ہو۔
- فکری صلاحیت ہوا اور نصب اعین کے تقاضوں کے پیش نظر سوچ کر آگے بڑھنے والا ہو۔
- انتظامی صلاحیت کا مالک ہوا اور اس کو صلاحیت کے ساتھ ساتھ فن کے طور پر بھی استعمال کرتا ہو۔
- تمام متعلقہ افراد کے ساتھ انصاف سے پیش آتا ہوا اور اپنی ذات کے ساتھ بھی انصاف کرتا ہو۔
- مختلف امور میں دل چھپی لیتا ہوا ارالگ تھلگ رہنے والا محسوس نہ ہو۔

- ہدایات جاری کرنے کا مزاج رکھتا ہو۔ یہ حکم کے زمرے میں تو ہو لیکن اس انداز سے پیش کرے کہ لوگ اسے اپنی ذمہ داری کے طور پر لیں۔
- منصوبہ بندی کا ذہن رکھتا ہو۔ ہر کام کرنے سے پہلے منصوبہ بندی کرے اور اس میں اپنی ثیم کو بھر پور انداز میں شامل کرے۔ یہ منصوبہ بندی صرف ذہن تک محدود نہ ہو بلکہ اسے تحریری صورت میں لا کر ایک لائچہ عمل کے طور پر کھٹکا کہ خود بھی پابند ہو اور دوسراے افراد بھی بغیر حکم کے اپنے آپ کو پابند کر جیں۔
- خود اپنے اور دوسروں کے لیے احترام کے جذبات رکھتا ہو۔ اپنے ساتھیوں اور معاشرتی رابطے میں آنے والے افراد کی عزت نفس کا خیال رکھتا ہو۔
- مطالعے کا شوقیں ہو۔ دین اور دنیا کا مطالعہ کرے اور دور حاضر کے تقاضوں کے مطابق دین کے احکامات دنیا کے لوگوں کے لیے آسان طریقے سے پیش کرے تاکہ عمل ممکن ہو۔
- قوت فیصلہ کا مالک معاملہ فہم اور فیصلے کرنے کے طریقہ کار سے واقف ہو۔ جلد باز، رد عمل کرنے والا اور ست نہ ہو۔
- تربیتی ذہن رکھتا ہو اور اپنی ثیم کو تیار رکھتا ہو۔ اس انداز سے کام کرے اور افراد کو تربیت دے اور تیار کرے کہ کل کسی وجہ سے وہ حاضر نہ ہو سکے تو اس کا کام سنبلانے کے لیے ایک سے زائد افراد موجود ہوں۔
- اپنے کام اور معاملات منظم طریقے سے کرتا ہو۔ □ قابل اعتماد ہو۔ لوگ اس پر بھروسہ کرتے ہوں۔ □ پُر جوش اور سرگرم ہو، سست اور کاہل نہ ہو۔ □ طاقت و راور باہمیت ہو۔ قوی مومن ہو اور اپنی صحت کا خیال رکھتا ہو۔ □ تحریری اور تقریری صلاحیتوں کے ساتھ اظہار کرتا ہو۔
- منطقی ذہن رکھتا ہو۔ □ زود فہم اور مستعد ہو۔ □ ذمہ دار ہو۔ □ باوسائل ہو۔ □ بہتری پیدا کرنے کا مزاج رکھتا ہو اور احسان کے اصول پر عمل پیرا ہو۔ □ آگے بڑھ کر اقدام کر سکتا ہو اور مختنی ہو۔ □ تمام متعلقہ افراد کے ساتھ وفادار ہو۔ □ انسان دوست ہو۔

تنظيم کے متعلق عناصر

- تنظیم کے اغراض و مقاصد اس کی نظر وہ ہوں سے اجھل نہ ہوں۔

- تنظیم کے ڈھانچے اور رخ سے بھی واقف ہو۔
- فرانس اور ذمہ داریوں کا احساس ہو۔
- تنظیم کی پالیسی، عمل اور طریق کار سے بھی واقف ہو۔
- کار و باری تنظیم کی مصنوعات، ان کی تیاری کا عمل اور فروخت کی صورتوں سے واقف ہو۔
- غیر کار و باری تنظیم کی صورت میں تنظیم کی خدمات کو مصنوعات کے طور پر لے کر اسے دور جدید کی techniques کے ذریعے پیش کرے۔
- منصوبہ بندی، کام کے خاکے کی تیاریاں جانتا ہو اور گرانی کے عمل سے بھی واقف ہو۔
- رپورٹنگ کا سلسلہ، محاسبہ اور احتساب کے طریقہ کار سے واقف اور محاسبے اور احتساب کو اپنی ذات پر حملہ یا بد اعتمادی نہ سمجھتا ہو۔
- دنیاوی انداز میں نفع اور خسارے کے مفہوم سے واقف ہو۔
- ملازمت، تجارت، فنی اور پیشہ و رانہ علم رکھتا ہو۔
- خدمات کا معیار برقرار رکھنے کے تقاضے جانتا ہو اور ان کی گرانی کا فن بھی جانتا ہو۔
- بنیادی علوم، یعنی ریاضی، زبان اور سائنس سے واقف ہو۔
- موزوں قانون سازی کر سکتا ہو اور قانون کے مفہیم اور تقاضوں سے واقف ہو۔

علوم اور مہارت سے شناسائی

ایک قائد کو ان چیزوں کے متعلق علم اور مہارت ہونا چاہیے:

- اپنے میدان میں پیشہ و رانہ معیارات کو برقرار رکھنے والا ہو۔
- ذاتی قوت اور ترقی کے تقاضوں کا خیال رکھنے والا ہو اور اس میں پیش رفت کرتا ہو۔
- تحقیقی فکر کا حامل اور جدید علوم و فنون سے واقف ہو۔
- انسانی تعلقات کے اصولوں سے واقف ہو، دور جدید کے سوشل نیٹ ورک کے طریق کار سے واقف اور اس سے بھر پور فائدہ اٹھانے والا ہو۔
- افراد کے اختیاب، ان کے تقریر کے اصولوں سے واقف ہو، ٹائم ورک اور تفویض امور کے ساتھ مجاہبے کی صلاحیت رکھتا ہو۔

- اپنے منصب کے مطابق کام کرنے کی مہارت پیدا کرنے کی کوشش کرتا ہے۔
- تحقیقی سوچ و بچار کے ذریعے اپنی ٹیم کو آگے لے جانے والا ہو۔
- منظم انداز میں منصوبہ بندی کرنا، عمل درآمد کرنا اور تعاقب کرنے کے فن سے واقف ہو۔
- دوسروں کے ساتھ تعاون کرنا آتا ہو۔
- ضرورت کے مطابق ریکارڈ رکھنا اور حسب موقع اسے استعمال کرنا آتا ہو۔
- امامتوں کا خیال رکھنا اور ان کا باقاعدہ حساب رکھنا آتا ہو۔
- قواعد اور ضوابط نافذ کرنے کی صلاحیت ہو۔
- مسائل سے نمٹنے کی صلاحیت ہو۔
- حالات کارکی اصلاح کرنے کی صلاحیت ہو۔
- ہنگامی حالات سے نمٹنا آتا ہو۔
- عمدہ طریقے سے دفتر اور خانہ داری کافن آتا ہو۔
- مسلسل بہتری کے لیے مطالعے اور مشاہدے کا عمل جاری رکھنے والا ہو۔
- عمدہ ذاتی مثال قائم کرنے کی صلاحیت رکھتا ہو۔

فائدہ: کارکنوں کی نظر میں

پیر و کاروں اور کارکنان کے بیانات سے سامنے آنے والے ایک قائد کے عنابر

درج ذیل ہیں:

- مردوں اور خاطرداری کی صلاحیت رکھتا ہو، روکھا فرد نہ ہو۔
- غیر جانب داری کی صلاحیت کا مالک ہو، غیر جانب دار ہو بھی اور غیر جانب دار نظر بھی آئے۔
- ایمان داری اس کی خاصیت ہو اور ظاہر اور باطن میں ایمان دار رہنے کی کوشش کرتا ہے۔
- اعلیٰ صلاحیتوں کا مالک ہو اور اپنے ساتھیوں میں ان صلاحیتوں کو پروان چڑھانے کی کوشش کرنے والا ہو۔
- عوام کے بارے میں علم رکھتا ہو اور باخبر ہو۔
- ان صلاحیتوں سے واقف ہو، جن کے ذریعے وہ تنظیم کو اپنے اختیار میں رکھ سکے اور دوسرے

افراد غیر ضروری طور پر حاصل نہ ہو جائیں۔

□ جرات اور ہمت کا حاصل ہو۔

□ راست روئی اس کا طرہ امتیاز ہو، یعنی زمدم گفتگو، گرم دم جتو، رزم ہو یا بزم ہو پاک دل و پاک باز۔

□ فیصلہ کرنے کی صلاحیت اور قوت رکھتا ہو۔

□ پُر وقار اور بُرداہ ہو۔

□ اپنے ساتھیوں، ٹیم کے افراد اور عوام کا مفاد پیش نظر رکھتا ہو۔

□ مددگار اور قربانی کا جذبہ رکھتا ہو۔

کونسے کام

درج ذیل سوالوں کے جوابات دے کر اپنی منصوبہ بندی کے ساتھ آگے بڑھنے کی کوشش کیجیے:

□ آپ کے سامنے بعض واضح اور معین اہداف ہوں، منزلیں ہوں اور ان کے حصول کے لیے درست لائچہ عمل اختیار کریں۔ دراصل یہ چیز انسانی زندگی کے لیے اس قدر غیر معمولی اہمیت کی حاصل ہے کہ اسے بڑی تفصیل کے ساتھ سمجھنے کی ضرورت ہے اور اس پر انفرادی اور اجتماعی تربیت کی ضرورت ہے۔

□ کیا آپ نے اپنی زندگی کا نصب اعین متعین کر لیا ہے؟

□ کیا آپ نے اپنے نصب اعین کے مقاصد اور مطالب متعین کر لیے ہیں؟

□ کیا آپ نے ان کے مطابق منازل کا تعین کر لیا ہے؟

□ کیا آپ نے شیڈولنگ کر لی ہے اور وقت مقرر کر لیا ہے؟

□ کیا آپ نے اس کے محابے کا طریقہ متعین کر لیا ہے؟

آپ کی قوت ارادی اس قدر مضبوط ہو کہ آپ اپنے نفس کی لگام کو اپنی مرضی

کے مطابق حرکت دے سکیں، اپنے معاملات کو منظم کر سکیں:

□ کیا آپ نے اس بات کا جائزہ لے لیا ہے کہ آپ کتنے مضبوط ارادے کے فرد ہیں؟

□ کیا آپ کے ارادے ملبلے کی طرح بنتے اور اسی طرح ٹوٹ جاتے ہیں؟

□ آپ نے مضبوط قوت ارادی کے لیے کیا منصوبہ بندی کی ہے؟

اپنی عادات کا جائزہ لیں، انسان عادات کے ذریعے بہت کچھ حاصل کرتا یا گنواتا ہے۔ وقت، مال اور صلاحیتوں کو ضائع کرنے والی خراب عادات کو ترک کر کے ان کی جگہ عمدہ عادات کو اپنی شخصیت کا حصہ بنالیں:

□ کیا کبھی آپ نے تہائی میں اپنی ذات سے ملاقات کر کے اپنی عادات کا جائزہ لیا ہے؟

□ کیا اچھی اور بری عادات کو الگ الگ نوٹ کر لیا ہے؟

□ کیا بری عادات کو ختم کرنے اور اچھی عادات کو مزید بہتر بنانے کی منصوبہ بندی اور مل درآمد کی کوشش کر لی ہے؟

آپ کے اندر بہترین حافظہ موجود ہو۔ دوسرے لفظوں میں، اپنے حافظے کو پروان چڑھانے کے لیے شعوری کوششیں کریں:

□ کیا آپ نے اپنے حافظے کا جائزہ لیا ہے کہ وہ کس طرح کام کر رہا ہے؟

□ کیا آپ نے حافظے کے بہتر استعمال کے لیے کچھ مطالعہ کیا ہے؟

□ کیا آپ نے حافظے کی بہتری کے لیے کوئی تربیت حاصل کی ہے؟

دوسروں سے تعلقات و روابط رکھنے کی مہارت حاصل کریں۔ ان کے تجربات سے سیکھنے کا عمل جاری رکھیں:

□ کیا آپ دوسروں سے اچھی طرح مل لیتے ہیں؟

□ کیا لوگ آپ سے مل کر خوش ہوتے ہیں؟

□ جب آپ لوگوں سے ملنے کے لیے جاتے ہیں تو کیا معاشرے کے تقاضوں کے مطابق لباس پہننے ہیں؟

□ کیا آپ پہلی ملاقات کے بعد ان سے رابطہ رکھنے کی کوشش کرتے ہیں؟

□ کیا آپ فون نمبر اور ای میل ایڈریس نوٹ کرتے ہیں؟

□ کیا آپ ان کی خوشی اور غم میں شریک ہوتے ہیں؟

□ کیا آپ ان کے مشکل وقت میں ساتھ دینے کی کوشش کرتے ہیں؟

اعتماد ذات کی دولت اور اپنی ذات کا احترام آپ کے اندر موجود ہو۔ اس کے علاوہ دوسرے انسانوں کے حوالے سے اور آئئے دن پیش آئے والے مختلف حوادث و واقعات کے حوالے سے آپ کی سوچ مثبت ہو:

- کیا آپ اپنی عزت نفس کا خیال رکھتے ہیں؟
- کیا لوگوں سے ملاقاتوں میں آپ ان کی عزت نفس اور مرتبے کا احترام کرتے ہیں۔
- کیا آپ گفتگو کے دوران ممتاز معاملات میں سوچ کو ثابت رکھتے ہیں؟
- کبھی سخت گفتگو کے بعد آپ کو احساس نداشت ہو، تو کیا آپ معذرت اور معافی کے طریقے کو اپناتے ہیں؟

معاشرتی تعلقات کے بارے میں اتنی حساسیت ضرور ہو کہ بعض اہم معاشرتی آداب آپ کے معمولات کا حصہ بن جائیں:

- کیا آپ نے معاشرتی اخلاقیات کی تربیت حاصل کی ہے؟
- کیا آپ کی تنظیم اور ادارے نے آپ کے لیے اس قسم کی تربیت کا اہتمام کیا ہے؟
- کیا آپ مختلف موقع کے معاشرتی اخلاقیات سے واقف ہیں؟
- کیا آپ اس سلسلے میں اپنا جائزہ لیتے رہتے ہیں؟
- اپنی ذات کے خول سے باہر، دوسروں کے جذبات کو سمجھنے کی الیت رکھیں، ان کے ساتھ محبت سے پیش آئیں، اپنے معاشرے اور اپنی امت کے مسائل میں شریک ہوں۔

- کیا آپ تہائی پسند ہیں تو کیا آپ نے اس بات کی کوشش کی ہے کہ اس گھنے سے کیسے باہر نکلا جائے؟
- کیا آپ نے اپنے قابل اعتماد دوستوں سے اس سلسلے میں کبھی مشورہ کیا ہے؟
- کیا آپ نے اپنے دوستوں کا کوئی گروپ بنایا ہے جس میں بیٹھ کر آپ اپنے آپ کو متحرک کر سکیں؟

- ابنے نفس کو بعض ایسے زریں آداب سے آراستہ کر لیں جو آپ کو زندگی کے چیزوں سے نبرد آزمائیں اور مستقبل کی امیلوں کو برلانے میں معاونت دے سکیں:
- کیا آپ اپنی زندگی کے چیزوں سے واقف ہیں؟
 - کیا آپ دور حاضر کے تقاضوں سے واقف ہیں؟

- کیا آپ جانتے ہیں کہ ملت کن مسائل سے دوچار ہے؟
- کیا آپ جانتے ہیں کہ ملت کا شیرازہ بھیرنے کے لیے کیا حکمت عملی استعمال ہو رہی ہے؟
- اس سلسلے میں کیا آپ اپنی صلاحیتوں اور ذمہ داریوں سے واقف ہیں؟

معاش اور روزگار کئے لیے ایسے موقع کی تلاش کئے کوشش رہیں جو آپ کو زیادہ ترقی اور زیادہ آمدنی فراہم کر سکیں:

- کیا آپ روزگار کے معاملے میں خود کفیل ہیں؟
- رزق حلال کی ضرورت کے مطابق فرائی کے لیے آپ نے کچھ کوشش کی ہے؟
- کیا آپ نے حالات اور ضرورت کے مطابق پس اندازی کی ہوئی ہے؟
- کہیں ایسا تو نہیں کہ آپ دنیا کمانے کے لیے سب کچھ چھوڑ بیٹھے ہیں اور آخرت کے معاملات کو بھول گئے ہیں؟
- کیا آپ نے قاعات کے معانی اور مفہوم کو سمجھ لیا ہے؟

اپنے اندر بعض ایسے بلند تر اخلاقی اوصاف اور مہاریں پیدا کرنے کی کوشش کریں جن کی بدولت آپ مشکلات میں سے اپنے لیے راہ نکالنا سیکھیں۔ نئی نئی منصوبہ بنديوں کا نفاذ کر سکیں اور ناکامی کی صورت میں ناکامی کو اپنے اُپر طاری کرنے کے بجائے عزم اور حوصلے سے اس کا مقابلہ کر سکیں:

- کیا آپ ان اوصاف اور مہارتوں سے واقف ہیں؟
- کیا آپ راہ کی مشکلات کا اندازہ کر سکتے ہیں؟
- کیا آپ نے کبھی ان ممکنہ مشکلات کو تحریر کیا ہے؟
- کیا آپ نے مشکلات اور مسائل کو حل کرنے کے لیے کوئی منصوبہ بندی کی ہے؟

روحانی، عقلی اور جسمانی صحت کا خاص خیال رکھیں، ان کی حفاظت کے اصولوں پر عمل پیرا رہیں تاکہ زندگی کی نعمتوں سے صحیح انداز میں لطف اندوز ہو سکیں:

- کیا آپ اللہ تعالیٰ کی دواہم نعمتوں، یعنی صحت اور فرصت اوقات کی قدر کرتے ہیں؟

- اپنی جسمانی صحت کے لیے کیا تیاری کی ہے؟
- کیا آپ نے ان عادتوں کو ترک کر دیا ہے، جو آپ کی صحت کے لیے نقصان دہ ہیں؟
- اس بات کا خیال رکھیں کہ نبی اکرم صلی اللہ علیہ وسلم نے فرمایا ہے کہ من المستوی يوماً فهو مبغون ”وَهُنَّ أَكْرَمُ الْأَنْوَارِ“ وہ شخص تباہ ہو گیا جس کے دودن کا رکرداری کے لحاظ سے ایک جیسے رہے۔ اس حدیث پر عمل کا تقاضا یہ ہے کہ ہمارا آج گذشتہ کل سے بہتر ہو، اور ہمارا آنے والا کل آج سے بہتر ہو۔ اس پر عمل کے لیے رات کو سونے سے پہلے احتساب کی، اور صبح کام شروع کرنے سے پہلے منصوبہ بندی، ترجیحات اور ترتیب کی ضرورت ہے۔
- اے اللہ! تو ہمارے آج کے دن کے پہلے حصے کو ہمارے کاموں کی درستی، درمیانی حصے کو بہبودی، اور آخری حصے کو کامرانی بنادے۔ آمین!

تیز ترک گام زن منزل ما دور نیست

(اس مضمون کی تیاری میں ذاتی مطالعے کے نوٹس اور مغربی مصنفین کی کتابوں کے علاوہ درج ذیل کتابوں سے استفادہ کیا گیا ہے: کامیابی کا سفر، مصنف، داکٹر ابراہیم بن حمزة العقید ترجمہ، خدیجہ ترابی، ناشر مکتبہ خواتین میگزین، لاہور۔ رینمائی تربیت، ہشام الطالب، ترجمہ شاہ الحنفی فاروقی، ناشر ادارہ فکر اسلامی، اسلام آباد)

دعا توی پیغام

صرف ایک روپے میں ۱۵ ارافراد تک!

جب کڈاک خانہ ۸ روپے میں کسی ایک فرد کو لفاف پہنچاتا ہے

یہ افراد ملک کے تمام ملاقوں کے علاوہ ہیرون ملک — خلیجی و مغرب ممالک،

برطانیہ و یورپی ممالک، امریکا یا کہیں بھی ہو سکتے ہیں

کوئی آہت، کوئی حدیث، کوئی اقتباس، کوئی انتخاب موثر ہو، دلوں کو چھوٹے والا

آپ خود تیار کر دیں یا ادارے پر چھوڑ دیں

— ۱۰ اہزار روپے میں مکمل صفحہ —